



## धूम्रपान-मुक्त ओन्टेरियो का कानून (Smoke-Free Ontario Act) 2005 कानून का क्या असर होगा : घरेलू हैल्थ केयर कर्मचारियों पर

### बुनियादी तथ्य

- धूम्रपान-मुक्त ओन्टेरियो कानून [Smoke-Free Ontario Act (SFOA)] मई 31, 2006 को लागू होगा।
- यह कानून कर्मचारियों और जनता को अप्रत्यक्ष धूम्रपान के खतरों से बचाने के लिए ओन्टेरियो (Ontario) में बंद कार्यस्थलों और बंद सार्वजनिक स्थानों पर धूम्रपान को प्रतिबंधित करता है।

### घरेलू हैल्थ केयर कर्मचारी

एक हैल्थ केयर कर्मचारी वह व्यक्ति है जो निजी घरों में स्वास्थ्य की देखभाल या सहायक सेवाएं प्रदान करता है (उदाहरण के लिए नर्सिंग देखभाल, ग्राहक को नहलाने में सहायता, घर की देखभाल की सेवाएं) जिनका इंतजाम किसी कम्युनिटी केयर एक्सेस कॉर्पोरेशन या ऐसी संस्था द्वारा किया गया हो जिसे मिनिस्ट्री ऑफ हैल्थ एंड लांग-टर्म केयर (Ministry of Health and Long-Term Care) या किसी लोकल हैल्थ इंटीग्रेशन नेटवर्क (Local Health Integration Network) से फंडिंग मिलती हो।

### घरेलू हैल्थ केयर कर्मचारियों की सुरक्षा

- घरेलू हैल्थ केयर कर्मचारियों को सेवा प्रदान करते समय अपनी उपस्थिति में किसी व्यक्ति से धूम्रपान न करने के लिए कहने का अधिकार है।
- अगर कोई अनुरोध को मानने से इंकार करता है घरेलू हैल्थ केयर कर्मचारी आगे सेवा प्रदान किये बिना वापस लौट सकता/सकती है—यदि इससे किसी व्यक्ति के स्वास्थ्य पर कोई तत्काल गम्भीर खतरा नहीं पैदा होता।

### किसी के धूम्रपान करने के कारण वापस लौट जाने वाले घरेलू हैल्थ केयर कर्मचारी की जिम्मेदारियां

वापस लौटने के 30 मिनट के अन्दर या जितनी जल्दी संभव हो घरेलू हैल्थ केयर कर्मचारी को अपने एंप्लायर को फोन कर लेना चाहिए।

- यह बताने के लिए कि वे वापस लौट चुके हैं; और
- परिस्थितियों तथा अगले 24 घंटों के दौरान ग्राहक की देखभाल की जरूरतों के बारे में बताने के लिए, जिनमें शामिल हैं:
  - ग्राहक की देखभाल के लिए कोई उपयुक्त व्यक्ति मौजूद है या नहीं,
  - ग्राहक को अगले 24 घंटों के दौरान देखभाल की आवश्यकता होगी या नहीं,
  - घरेलू हैल्थ केयर कर्मचारी के वापस लौटते समय ग्राहक की क्या स्थिति थी, और
  - कोई असाधारण परिस्थिति/परिस्थितियां हैं या नहीं और यदि हैं तो वे क्या हैं।

इसके साथ ही घरेलू हैल्थ केयर कर्मचारी को एंप्लायर द्वारा दिये गये किन्हीं दिशानिर्देशों का पालन करना चाहिए जिनका लक्ष्य यह सुनिश्चित करना हो कि जिस व्यक्ति को हैल्थ केयर सेवाएं प्रदान की जा रही थीं या की जानी थीं वह सुरक्षित रहता है और उसे एक अच्छे स्तर की देखभाल मिलती है।

## एंप्लायर के दायित्व

घरेलू हेल्थ केयर कर्मचारियों के एंप्लायरों को सलाह दी जाती है कि वे ऐसे कर्मचारी के अधिकारों की जानकारी ले लें जो किसी ग्राहक का घर इस कारण से छोड़ता है क्योंकि किसी ने उसकी उपस्थिति में धूम्रपान न करने की उसकी प्रार्थना नामंजूर कर दी।

## लागू करना

स्थानीय सार्वजनिक स्वास्थ्य इकाइयों पर कानून का पालन सुनिश्चित करवाने की जिम्मेदारी है।

यह तथ्य पत्र सिर्फ तुरंत जानकारी के लिए है। अधिक जानकारी के लिए, कृपया अपनी स्थानीय सार्वजनिक स्वास्थ्य इकाई से सम्पर्क करें।

आप इन नंबरों पर टोल-फ्री कॉल करके भी जानकारी ले सकते हैं :

- **INFOLine** 1-866-396-1760
- **TTY** 1-800-387-5559

काम के घण्टे : सोमवार से शुक्रवार, सुबह 8:30 से शाम 5:00 बजे तक

धूम्रपान-मुक्त ओन्टेरियो कानून (Smoke-Free Ontario Act) के बारे में अधिक सूचना के लिए, कृपया ओन्टेरियो स्वास्थ्य मंत्रालय (Ontario Ministry of Health Promotion) की वेबसाइट:

[http://www.mhp.gov.on.ca/english/health/smoke\\_free/legislation.asp](http://www.mhp.gov.on.ca/english/health/smoke_free/legislation.asp) देखें।

मई 2006